

کلیپی هه‌شتاکان یان هی ئیستا؟! ... کارزان گلی

ئه وهی له‌م بابته پیم خۆشه له‌سه‌ری بدویم کلیپی هونه‌رمه‌ندانه جا چ له‌ناوه‌وهی کوردستان بێت یان له‌ دهره‌وهی کوردستان، زۆرن ئه‌و هونه‌رمه‌ندانه‌ی که کلیپی جوانیان پێشکەش کردووه که جیی ده‌ست خۆشیه. و زۆرن ئه‌و ره‌خنه‌گرانه‌ش که ره‌خنه‌کانیان هیچ کات بۆنی ره‌خنه‌یان لێنه‌هاتوووه بۆ نمونه: جارێکیان له‌ یه‌کێک له‌ که‌ناله‌کانی ناوخوای هه‌ریم پرساریان له‌ ره‌خنه‌گریک کرد که‌وا جیاوازی چیه له‌ نێوان کلیپه‌کانی سالانی هه‌فتاکان و هه‌شتاکان که هه‌موومان ده‌زانین کلیپه‌کانی ئه‌و سالانه لایه‌نی هونه‌ری زۆر لاواز بوو له‌گه‌ڵ ئه‌و کلیپانه‌ی که‌وا ئیستا هونه‌رمه‌ندان له‌ ناوه‌و له‌ دهره‌وه به‌ ئه‌نجامی ئه‌گه‌یه‌نن. کاکي ره‌خنه‌گر ده‌یووت کلیپه‌کانی سالانی هه‌فتاکان و هه‌شتاکان زۆر له‌وانه‌ی ئیستا چاکتره چونکه زۆربه‌ی شوینه‌کان باخچه‌ی گلکه‌ندو سروشتی کوردستان و چیاکانی کوردستانه به‌لام ئه‌وانی ئیستا کاریگه‌ری دهره‌کی له‌سه‌ره، جا ئه‌گه‌ر ئیمه له‌ هه‌موو گۆرانیه‌کانمان باخچه‌ی گلکه‌ند و سروشتی کوردستان چیاکانی کوردستان بێت واته ئه‌و عه‌قلیه‌ته‌ی که له‌ شاخ هه‌مانبوو ئیستا هه‌مان عه‌قلیه‌ته‌یه‌که‌هیچ گۆرانیگه‌یه‌کی به‌سه‌ردا نه‌هاتوو، ئیمه سالانی هه‌فتاکان و هه‌شتاکان کلیپیکی کوردیمان ئه‌بینی لۆکه‌یشه‌کانی سروشتی کوردستان و چیاکانی کوردستان بوو دله‌کانمان فینک ئه‌بوونه‌وه هه‌ستمان به‌ خۆشیه‌کی زۆر ئه‌کرد چونکه ئه‌وکات رژیمیکی هه‌بوو ئه‌یچه‌وساندیته‌وه زولمی لێه‌کردی مافی ئه‌خواردیت ئه‌نفالی ئه‌کردی کیمیابارانی ئه‌کردی به‌لام ئیستا به‌ پێچه‌وانه‌وه ئه‌وسه‌رده‌مه له‌سایه‌ی خواو خه‌باتی پێشمه‌رگه نیمچه ئازادیه‌که هه‌یه له‌ کوردستاندا له‌رووی (زانستی و رۆشنیبری کۆمه‌لایه‌تی. . . هتد) من نالیم گۆرانیگه‌یه‌کان سه‌د له‌سه‌ده به‌لام به‌پێی پێویست هه‌نگاوی پۆزه‌تیفانه‌ی بۆ تراوه، ئیمه ئه‌بێت هه‌نگاوه‌کانمان له‌گه‌ڵ ته‌کنه‌لۆجیای سه‌رده‌م بێت، ئه‌گه‌ر به‌پێی قسه‌کانی کاکي ره‌خنه‌گریبێت له‌ جیاتی ئه‌وه‌ی هه‌نگاویک به‌ره‌و پێش به‌ه‌وێژین هه‌نگاویک به‌ره‌و دواوه ده‌کشینه‌وه من پیم وایه گه‌ر هونه‌رمه‌ندیک گۆرانیگه‌یه‌کی له‌ لایه‌نی شیعره‌و مۆسیقاوه‌ش لاواز بوو گه‌ر هونه‌رمه‌ند زیره‌ک بێت ده‌توانیت به‌کلیپیکی جوان لایه‌نه خراپه‌کان به‌شاریته‌وه. واته کلیپی جوان له‌ رووی ته‌نیکی نوی و وینه‌گرتنیکی جوان سیناریوییه‌کی پوخت ئه‌کات ده‌توانین بلین به‌لی کلیپیکی جوانه، واته هه‌ر ولاتیکی یاخوت هه‌ر نه‌ته‌وه‌یه‌که گه‌ر له‌ زمانی گۆرانییه‌که‌شت تینه‌گات به‌ کلیپیکی جوان سیناریوییه‌کی پوخت ده‌توانی سه‌رنجی بۆ لای خۆت رابکێشی. جا پێویسته لێگه‌ریین لاوه‌کانمان داھێنان پێشکەش بکه‌ن با چیتر ساردیان نه‌که‌ینه‌وه له‌کاره‌کانیان، با چیتر به‌ ره‌خنه‌ رووخینه‌ره‌کان برینداریان نه‌که‌ین. (سیند پۆل) ده‌لیت (شیت به‌ بۆ ئه‌وه‌ی عاقل بێت) با ئیمه‌ش ره‌خنه‌ی بنیادنه‌ریان لێبگرین بۆ ئه‌وه‌ی له‌ داها‌توو کاری جوانترمان پێشکەش بکه‌ن.